

Azərbaycanın Qayıdış strategiyası!



Yeganə BAYRAMOVA

İllərin nisgili doğma torpaqda sona çatır...

Torpaqlarımızın işğaldan azad edil-məsinin ardından başlanan quruculuq iş-ləri geniş vüsət alıb. Artıq 10 minlərlə keçmiş qaçqın və məcburi köçkün “Bö-yük Qayıdış” proqramı çərçivəsində öz dogma evinə, yurduna qayıdır. Bu proq-ram təkcə bir sosial hadisə deyil, həm də strateji əhəmiyyət kəsb edir. İşğal-dan azad edilmiş ərazilərin bərpası, əhalinin geri dönməsi və iqtisadi fəalli-ğın artması regionların inkişafına və milli birliyin güclənməsinə xidmət edir.

Prezident İlham Əliyevin tapşırığına uyğun olaraq, işğaldan azad edilmiş əra-zilərə “Böyük Qayıdış” davam etdirilir. Ötən gün Cəbrayıl rayonunun Horovlu kəndinə 20 ailə, 77 nəfər köçürülüb.

“İllərdir yurd həsrəti çəkirdim”

Cəbrayıl rayonunun Horovlu kəndi-nə köç edən keçmiş məcburi köçkün Alkərimova Almaz illərdir yurd həsrəti çəkdiyini deyib: “Cəbrayıl işğaldan azad olunandan sonra oraya getmişdim, indi isə birdəfəlik köç edirik. Buna görə çox sevinirəm”.

Gənc yaşlarında yurdundan didərgin salındığını bildiren A.Almaz oğlu ilə birgə geri qayıtdığını qeyd edib.

“Doğma yurduma qayıtmağıma görə çox sevincliyəm”

Horovlu kəndinə köç edən keçmiş məcburi köçkün Sonya Süleymanova Horovludan çıxanda 38 yaşı olduğunu qeyd edib: “Rayonda tibb bacısı işləyir-dim. 33 il idi, həsrətlə bu günü gözlə-yirdik. Şükür, indi oğlumla birgə qayıdı-ram və çox sevincliyəm”.

Keçmiş məcburi köçkün, həmçinin bu günləri onlara yaşadanlara minnət-darlığını bildirərək qeyd edib: “Möhtə-rəm Prezidentimizə Allah cəsağlığı versin, “Dəmir Yumruq” heç vaxt əyil-məsin. Allah şəhidlərimizə rəhmət elə-sin, qazilərimizə cəsağlığı versin”.

“Müəllim kimi Horovluda işləmək istəyirəm”

Keçmiş məcburi köçkün Lamiyə Mehraliyevanın sözlərinə görə, məcburi köçkün düşəndə 8 yaşı var idi: “Bu gün artıq 41 yaşı var. Çox sevincliyəm, bu gün bizim üçün çox böyük gündür”.

Müəllim kimi çoxillik təcrübəyə malik olduğunu deyən L.Mehraliyeva gələcəkdə məhz Cəbrayıl-da işini davam etdirmək istədiyini vurğulayıb: “Gələ-

cək planlarımdan biri müəllim kimi Ho-rovluda işləməkdir. 20 il Bakı məktəb-lərində müəllim işləmişəm və artıq işi-mi orada davam etdirmək istəyirəm”.

Keçmiş məcburi köçkün, həmçinin bu cür ləyaqətli qayıdışa görə Prezident İlham Əliyevə təşəkkür edib, qəhrəman Azərbaycan Ordusuna minnətdarlığını bildirib, şəhidlərimizə rəhmət, qaziləri-mizə cəsağlığı arzulayıb.

Yeri gəlmişkən, yanvarın 27-də Zəngilan rayonunun Məmmədbəyli kəndinə də növbəti köç karvanı yola sa-lınıb. Bu mərhələdə 20 ailə - 103 nəfər köçürülüb. Köç edənlər respublikanın müxtəlif yerlərində, əsasən yataqxana-larda, sanatoriya və inzibati binalarda müvəqqəti məskunlaşmış ailələrdir. Doğma yurda qayıdan sakinlər hərtərəfli dövlət qayğısı ilə əhatə olunduqlarına görə Prezident İlham Əliyevə və Birinci vitse-prezident Mehriban Əliyevaya tə-şəkkür ediblər. Onlar, həmçinin torpa-qlarımızı işğaldan azad edən rəşadətli Azərbaycan Ordusuna, qəhrəman əsgər və zabitlərimizə minnətdarlıqlarını bil-dirib, bu yolda canlarından keçən şəhid-lərimizə rəhmət diləyiblər.

Məmmədbəyli kəndi Azərbaycanın zəngin mədəni irsini yaşadan nadir yer-lərdən biridir. “Böyük Qayıdış” layihəsi çərçivəsində kəndin infrastrukturu yeni-dən qurulub, sosial obyektlər fəaliyyətə başlayıb və əkinçilik üçün münbit tor-paqlar istifadəyə verilib. Nəticədə bir zamanlar səssiz və tənha olan Məm-mədbəyli indi həyat dolu bir kəndə çev-rilir.

Bununla yanaşı, kəndin sosial və iq-tisadi inkişafına yönəlmiş bir sıra layi-hələr həyata keçirilib. Məmmədbəyli kəndində yollar asfaltlanıb, ictimai iaşə obyektləri və bazar yerləri tikilib. Kənd məktəbi, uşaq bağçası və səhiyyə mən-təqəsi yenidən fəaliyyətə başlayıb, sa-kinlərin gündəlik ehtiyacları rahatlıqla təmin olunub.

“Çox sevincliyəm ki, uzun illərdən sonra vətənimizə qayıdırıq”

Zəngilan rayonunun Məmmədbəyli kəndinə köçən keçmiş məcburi köçkün Məhbubə Həsənova uzun illərdən sonra doğma yurduna qovuşduğu üçün çox se-vincli olduğunu deyib: “Bu sevinc sözlə ifadə olunacaq kimi deyil. Həm qürur,

həm həsrət, həm də minnətdarlıq hiss-ləri bir-birinə qarışır.

Allah şəhidlərimizə rəhmət eləsin, qazilərimizə cəsağlığı versin, Ordumu-zu qorusun. Onların fədakarlığı sayəsin-də bu günləri yaşayırıq”.

M.Həsənova əlavə edib: “O dövrdə baş verən hadisələri tam xatırlamıram. Amma ailəmin danışdıqları, illərlə qəl-bimizdə daşdığıımız nisgil, itirilmiş yurd həsrəti mənim yaddaşımda dərin iz buraxıb”.

“Doğma yurda qayıtmaq insanı fərəhləndirir”

Məmmədbəyli kəndinə köçən keç-miş məcburi köçkün Əkbər Hüseynov söyləyib ki, bu qələbədə əziyyəti olan hər kəsin haqqı ölçüyəgəlməzdir: “Bu gün ailəmlə birlikdə doğma yurduma qayıdıram. Doğma yurdumdan məcburi köçkün düşəndə 36 yaşı var idi. Bu gün 69 yaşımda geri dönürəm. Allah şə-hidlərimizə rəhmət eləsin, qazilərimizə can sağlığı versin. Onların fədakarlığı sayəsində bu gün Vətən torpağında ad-dımlayırıq”.

O, əlavə edib ki, uzun illərdən sonra doğma yurda qayıtmaq insanı fərəhlən-dirir, həm də kövrəldir. Elə anlar var ki, sözlə ifadə etmək olmur.